

പതിനാലാം കേരള നിയമസഭ

പതിനെട്ടാം സമ്മേളനം


നക്ഷത്രചിഹ്നമിടാത്ത

10/02/2020 ൽ മറുപടിക്ക്

ചോദ്യം നമ്പർ 1534

**തദ്ദേശ സ്ഥാപനങ്ങളിലെ പെർഫോമൻസ് ഓഡിറ്റ്
നിർത്തലാക്കാനുള്ള തീരുമാനം**

<p align="center">ചോദ്യം</p> <p>ശ്രീ. കെ.രാജൻ ശ്രീമതി.ഇ.എസ്.ബിജിമോൾ ശ്രീമതി.ഗീതാഗോപി ശ്രീ.എൽദോ എബ്രഹാം</p>	<p align="center">മറുപടി</p> <p align="center">ശ്രീ.എ.സി.മൊയ്തീൻ (തദ്ദേശസ്വയംഭരണ വകുപ്പ് മന്ത്രി)</p>
<p>എ) തദ്ദേശ സ്ഥാപനങ്ങളിലെ പെർഫോമൻസ് ഓഡിറ്റ് നിർത്തലാക്കുന്നതോടു കൂടി ഓരോ മാസവും നടക്കുന്ന കൃത്യമായ ഓഡിറ്റും സർപ്രൈസ് ഓഡിറ്റും ഇല്ലാതാക്കുമോ; വിശദീകരിക്കുമോ;</p>	<p>ടി വിഭാഗത്തിലെ ജീവനക്കാരെ തദ്ദേശ സ്വയം ഭരണ സ്ഥാപനങ്ങളിൽ പുന:വിന്യസിച്ചുകൊണ്ട് തദ്ദേശ സ്വയം ഭരണ സ്ഥാപനങ്ങളുടെ ജോലിഭാരം കുറയ്ക്കാനും കാര്യക്ഷമത വർദ്ധിപ്പിക്കാനും സർക്കാർ ഉദ്ദേശിക്കുന്നു. പുന:വിന്യാസത്തെ സംബന്ധിച്ച അന്തിമ ഉത്തരവുകൾ പുറപ്പെടുവിച്ചിട്ടില്ല.</p>
<p>ബി) പ്രസ്തുത ഓഡിറ്റുകൾ നിർത്തലാക്കിയാൽ ഗ്രാമപഞ്ചായത്തുകളിലെ പദ്ധതി പ്രവർത്തനങ്ങളും നികുതി സമാഹരണ പ്രവർത്തനങ്ങളും കൃത്യമായി വിലയിരുത്താൻ കഴിയുമോ;</p>	
<p>സി) പെർഫോമൻസ് ഓഡിറ്റ് നിർത്തലാക്കുന്നതോടെ പദ്ധതി നിർവ്വഹണത്തിൽ പിന്നോക്കം നിൽക്കുന്ന ഗ്രാമപഞ്ചായത്തുകളിൽ ഫലപ്രദമായി ഇടപെടാനും പ്രവർത്തന മേഖലകൾ കണ്ടെത്തി പരിഹാരം കാണുന്നതിനുള്ള സാധ്യത എത്രത്തോളമായിരിക്കുമെന്ന് വിശദീകരിക്കുമോ;</p>	
<p>ഡി) പെർഫോമൻസ് ഓഡിറ്റ് ഇല്ലാതാക്കുന്നതോടെ ക്ഷേമപദ്ധതികളുടെ ഗുണങ്ങളും ആനുകൂല്യങ്ങളും യഥാർത്ഥ ഗുണഭോക്താവിനു തന്നെ ലഭിക്കുമെന്ന് ഉറപ്പു വരുത്താൻ കഴിയുമോ; വ്യക്തമാക്കുമോ;</p>	
<p>ഇ) തദ്ദേശ സ്ഥാപനങ്ങളിലെ പെർഫോമൻസ് ഓഡിറ്റ് നിർത്തലാക്കുന്നതോട് കൂടി എത്ര ജീവനക്കാരെ പുനർവിന്യസിക്കേണ്ടി വരുമെന്ന് വ്യക്തമാക്കുമോ?</p>	


സെക്ഷൻ ഓഫീസർ